



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1452/4 - 2006 ජූලි 03 වැනි සඳුදා - 2006.07.03

(ආණ්ඩුවේ බලපැවැත්වූ ප්‍රසිද්ධ කරන ලදී)

I වැනි කොටස : (I) වැනි පෙදය - සාමාන්‍ය

ආණ්ඩුවේ නිවේදන

එල්. ඩී. -බී. 104/44 II

භාර ආඥාපනත

114 වැනි වගන්තිය යටතේ නියමය

“ටෝකියෝ සීමෙන්ති සුනාමි සහන භාරයේ” භාරකරුවන්, එනම් -

1. කුරුපතුව ගමයේ ලීලානන්ද මහතා,
2. නාගයියා සෙල්වනායගම් මහතා,
3. වීරහත්ති මාකෙන්ඩ්‍ර රවින්ද්‍ර කුමාර මහතා,
4. පූජ්‍ය සත්කුනායගම් සිල්වෙස්ටර් ටෙරන්ස්,
5. චේරමුත්තු වන්දකුමාර මහතා, සහ
6. විනාසිකම්බි ජයරාජ මහතා,

විසින්, (87 වැනි අධිකාරය වූ) භාර ආඥාපනතේ 114 වැනි වගන්තිය යටතේ තමන් සංස්ථාගත කිරීම සඳහා අධිකරණ සහ නීති ප්‍රතිසංස්කරණ කටයුතු අමාත්‍යවරයා වෙත ඉල්ලුම් කර ඇති හෙයින් ;

ඉහත කී වගන්තියෙන් මා වෙත පැවරී ඇති බලතල ප්‍රකාර, අධිකරණ සහ නීති ප්‍රතිසංස්කරණ කටයුතු අමාත්‍ය අමරසිරි දොඩන්ගොඩ වන මම, එකී භාරකරුවන් සංස්ථාගත කිරීමට මේ නියමයෙන් බලය දෙන අතර,

- (අ) රීති යටතේ සහ 2006 මාර්තු මස 06 වැනි දිනැති, කොළඹ ප්‍රසිද්ධ නොතාරිස් කේ. නිලකන්දන් මහතා විසින් සහතික කරන ලද, අංක 1712 දරන භාර ප්‍රකාශනය යටතේ යථා පරිදි පත් කරන ලද භාරකරුවන් සහ ඔවුන්ගේ තත්කාලීන අනුප්‍රාප්තිකයන් “ටෝකියෝ සීමෙන්ති සුනාමි සහන භාරයේ” යන නාමය සහ අභිධානය යටතේ, අවිච්ඡින්න පැවැත්මක් සහ පොදු මුද්‍රාවක් ඇති සංස්ථාවක් විය යුතු යැයි ද,
- (ආ) එකී භාරකරුවන් විසින්, එකී නාමයෙන් සහ අභිධානයෙන්, එකී භාරය වෙනුවෙන් කවර හෝ විස්තරයකට අයත් වංචල හෝ නිශ්චල දේපළ, භාර ගැනීම, දැරීම, බද්දට ගැනීම හෝ අන්‍යාකාරයකින් අත්කර ගැනීම, විකිණීම, හුවමාරු කිරීම, උකස් කිරීම, බදු දීම හෝ අන්‍යාකාරයකින් බැහැර කිරීම කළ හැකි යැයි ද,

(ඇ) එකී භාරය හා සම්බන්ධ සියලු නඩු නිමිතිවල දී සහ නඩුවල දී ශ්‍රී ලංකාව තුළ හෝ ඉන් පිටත කවර හෝ අධිකරණයක දී එකී නාමයෙන් සහ අභිධානයෙන් එකී භාරකරුවන් විසින් නඩු පැවරීමට, උත්තරදීමට හෝ විත්තිවාචක ඉදිරිපත් කිරීමට ද, ඔවුන්ට විරුද්ධව නඩු පවරනු ලැබීමට, උත්තර දෙනු ලැබීමට හෝ විත්තිවාචක ඉදිරිපත් කරනු ලැබීමට ද නීතියෙහි ලා හැකියාව හා බලය ඇත්තේ යැයි ද, විධාන කර ප්‍රකාශ කරමි.

මේ නියමය ප්‍රත්‍යාදිෂ්ඨ කිරීම, නැතහොත් අවශ්‍ය යැයි මට පෙනී යන ආකාරයකින් එය කලින් කල වෙනස් කිරීම හෝ සංශෝධනය කිරීම, මා විසින් කරනු ලැබිය හැකි ය.

අමරසිරි දොඩංගොඩ,
අධිකරණ සහ නීති ප්‍රතිසංස්කරණ කටයුතු අමාත්‍ය.

2006 ජුනි මස 29 වැනි දින,
කොළඹ දී ය.

07 - 277